

Sri Dakshinamurthy

Ashtakam

దక్షిణామూర్త్యష్టకం

విశ్వం దర్పణదృశ్యమాననగరీతుల్యం నిజాంతర్గతం
పశ్యన్నాత్మని మాయయా బహిరివోద్భూతం
యథా నిద్రయా |

యః సాక్షాత్ కురుతే ప్రబోధసమయే

స్వాత్మానమేవాద్వయం

తస్మై శ్రీగురుమూర్తయే నమ ఇదం

శ్రీదక్షిణామూర్తయే || 1 ||

బీజస్యాంతరివాంకురో జగదిదం ప్రాజ్ఞిర్వికల్పం

పున-

-ర్మాయాకల్పితదేశకాలకలనావైచిత్ర్యచిత్రీకృతం |

మాయావీవ విజ్యంభయత్యపి మహాయోగీవ యః

స్వేచ్ఛయా

తస్మై శ్రీగురుమూర్తయే నమ ఇదం

శ్రీదక్షిణామూర్తయే || 2 ||

యస్యైవ స్ఫురణం సదాత్మకమసత్ కల్పార్థగం

భాసతే

సాక్షాత్ తత్త్వమసీతి వేదవచసా యో

బోధయత్యాశ్రితాన్ |

యత్ సాక్షాత్కరణాద్భవేన్న

పునరావృత్తిర్భవాంభోనిధౌ

తస్మై శ్రీగురుమూర్తయే నమ ఇదం

శ్రీదక్షిణామూర్తయే || 3 ||

నానాచ్ఛిద్రఘటోదరస్థితమహాదీపప్రభాభాస్వరం

జ్ఞానం యస్య తు చక్షురాదికరణద్వారా బహిః

స్పందతే |

జానామీతి తమేవ భాంతమనుభాత్యేతత్ సమస్తం

జగత్

తస్మై శ్రీగురుమూర్తయే నమ ఇదం

శ్రీదక్షిణామూర్తయే || 4 ||

దేహం ప్రాణమపీంద్రియాణ్యపి చలాం బుద్ధిం చ

శూన్యం విదుః

స్త్రీబాలాంధజడోపమాస్త్వహమితి భ్రాంతా భృశం

వాదినః |

మాయాశక్తివిలాసకల్పితమహావ్యామోహసంహారిణే

తస్మై శ్రీగురుమూర్తయే నమ ఇదం

శ్రీదక్షిణామూర్తయే || 5 ||

రాహుగ్రస్తదివాకరేందుసదృశో

మాయాసమాచ్ఛాదనాత్

సన్మాత్రః కరణోపసంహరణతో యోఽభూత్

సుషుప్తః పుమాన్ |

ప్రాగస్వాప్సమితి ప్రబోధసమయే యః

ప్రత్యభిజ్ఞాయతే

తస్మై శ్రీగురుమూర్తయే నమ ఇదం

శ్రీదక్షిణామూర్తయే || 6 ||

బాల్యాదిష్వపి జాగ్రదాదిషు తథా సర్వాస్వవస్థాస్వపి

వ్యావృత్తాస్వనువర్తమానమహమిత్యంతః స్ఫురంతం

సదా |

స్వాత్మానం ప్రకటీకరోతి భజతాం యో ముద్రయా

భద్రయా

తస్మై శ్రీగురుమూర్తయే నమ ఇదం

శ్రీదక్షిణామూర్తయే || 7 ||

విశ్వం పశ్యతి కార్యకారణతయా

స్వస్వామిసంబంధతః

శిష్యాచార్యతయా తద్దైవ పితృపుత్రాద్యాత్మనా భేదతః

|

స్వప్నే జాగ్రతి వా య ఏష పురుషో

మాయాపరిభ్రామిత-

-స్తస్మై శ్రీగురుమూర్తయే నమ ఇదం

శ్రీదక్షిణామూర్తయే || 8 ||

భూరంభాంస్యనలోఽనిలోఽంబరమహర్షాథో

హిమాంశుః పుమాన్

ఇత్యాభాతి చరాచరాత్మకమిదం యస్యైవ

మూర్త్యష్టకం |

నాన్యత్ కించన విద్యతే విమృశతాం యస్మాత్

పరస్మాద్విభో-

-స్తస్మై శ్రీగురుమూర్తయే నమ ఇదం

శ్రీదక్షిణామూర్తయే || 9 ||

సర్వాత్మత్వమితి స్ఫుటీకృతమిదం

యస్మాదముష్మింస్తవే

తేనాస్య శ్రవణాత్ తదర్థమననాద్ధ్యానాచ్ఛ

సంకీర్తనాత్ |

సర్వాత్మత్వమహోవిభూతిసహితం స్యాదీశ్వరత్వం

స్వతః

సిద్ధ్యేత్ తత్ పునరష్టధా పరిణతం

చైశ్వర్యమవ్యాహతం || 10 ||

ఇతి శ్రీమత్పరమహంసపరివ్రాజకాచార్యస్య

శ్రీగోవిందభగవత్పూజ్యపాదశిష్యస్య

శ్రీమచ్ఛంకరభగవతః కృతౌ శ్రీ దక్షిణామూర్తి స్తోత్రం

||